

"Şəhərsalma və Memarlıq İli"ndə əsas hədəflər: Qarabağın yenidən qurulması və Bakının inkişafı


Azərbaycanda 2025-ci ilin "Konstitusiya və Suverenlik İli" elan edilməsi dövlətçilik tariximizin ilk mühüm mərhələsini, Konstitusiyanın qəbulunun 30 illiyini və dövlət müstəqilliyimizin bərpasının 34-cü ildönümünü əhatə etməklə milli yaddaşın möhkəmləndirilməsinə mühüm töhfə verdi. Bu qərar hüquqi dövlət prinsiplərinə sadiqliyin və milli suverenliyin qorunmasının dövlət siyasətində prioritet təşkil etdiyini bir daha nümayiş etdirdi. Bu məntiqi və ideoloji ardıcılığın davamı kimi Prezident İlham Əliyevin müvafiq sərəncamı ilə 2026-cı ilin "Şəhərsalma və Memarlıq İli" elan edilməsi Azərbaycan dövlətinin zəngin tarixi-mədəni irsimizə verdiyi yüksək qiymətdir.

Bunu AZƏRTAC-a açıqlamasında Bakı Şəhər İcra Hakimiyyəti başçısının tabeliyində "Dendrologiya Bağ" publik hüquqi şəxsin İdarə Heyəti sədrinin müavini biologiya üzrə fəlsəfə doktoru, dosent Samirə Bağirova deyib.

Onun sözlərinə görə, "Şəhərsalma və Memarlıq İli"ndə qarşıda mühüm məqsədlər durur. İlk növbədə şəhərlərin baş planlarının yenilənməsi, şəhərsalma norma və qaydalarının müasir tələblərə uyğunlaşdırılması, şəhərsalmada me-

marlıq irsinin qorunması, tarixi binaların inventarlaşdırılması və bərpası, qoruq ərazilərinin genişləndirilməsi və mühafizəsi mexanizmlərinin təkmilləşdirilməsi, müasir şəhər mühiti və infrastrukturunun qurulması, mədəniyyət və istirahət parklarının, meydanların, piyada zonalarının genişləndirilməsi və digər layihələrin icrası ön planda olacaq.

"Azərbaycanın işğaldan azad edilmiş Qarabağ və Şərqi Zəngəzur iqtisadi rayonlarında həyata keçirilən tikinti-quruculuq işləri ekoloji cəhətdən təmiz, "yaşıl texnologiyalar"a əsaslanır. Hazırda 30 ilə yaxın bir müddətdə işğal al-



tında qalmış və yerləyeksan edilmiş şəhər və qəsəbələrımız milli memarlıq üslubunda yenidən qurulur. "Şəhərsalma və Memarlıq İli"ndə həmin proses sürətlə davam edəcək.

Son illər ölkəmiz artıq yeni şəhərsalma və memarlıq mərkəzinə çevrilib. Bakıda milli memarlıq üslubunda inşa olunmuş binalar, yaşayış kompleksləri, ekoloji təmiz nəhəng şəhərsalma layihələri göz oxşayır. Sevindirici haldır ki, Bakı dünyanın ən təhlükəsiz, ekoloji təmiz turizm şəhərinə çevrilib. Azərbaycan dövləti şəhərsalmaya xüsusi diqqət ayırır. Belə ki, Bakı şəhərində gözoxşayan mədəniyyət və istirahət parkları salınır, nəqliyyat sistemi insanyönümlü olaraq yenidən qurulur. Paytaxtda 400-ə yaxın park yaradılıb və ya yenidən təmir edilib. Bu istiqamətdə həyata keçirilən siyasətin ana fəlsəfəsi dayanıqlı şə-

hər infrastrukturunun qurulması, sakinlər və turistlər üçün yüksək səraitin yaradılmasıdır", - deyə o əlavə edib.

"Dendrologiya Bağ" olaraq dövlət başçısının çağırışlarına və elan olunan ilin ruhuna uyğun fəaliyyətimizi quraraq işlərimizi sürətləndirmişik. Dendrologiya Bağının qorunması, bağ ərazisindəki bitki növlərinin, yaşıllıq sahələrinin genişləndirilməsi, zənginləşdirilməsi, onlara qulluq edilməsi, nadir və nəslə kəsilməkdə olan bitki növlərinin mühafizəsinin təşkili, eyni zamanda bitkilərin xəstəlik və zərərvericilərinə qarşı yüksək səmərəliliyə söykənən in-

teqrir mübarizə tədbirlərinin həzirlənməsini həyata keçiririk. Ölkə rəhbərliyinin, Bakı Şəhər İcra Hakimiyyətinin həyata keçirdiyi ətraf mühitin mühafizəsi, biomühəndisliyin qorunması, yaşıl şəhər, ekoloji təmiz ətraf mühit və dayanıqlı şəhər inkişaf strategiyasına Bakı şəhərinin Xəzər rayonunda, bütövlükdə Abşeron yarımadasında dəstək vermək əsas məqsədlərimizdəndir. "Şəhərsalma və Memarlıq İli"ndə qarşıda duran məqsədlərə əməl etmək hər bir vətəndaşın, alimin, məmurun, vətəndaşın, cəmiyyəti fəalının ümdə vəzifəsi olmalıdır", - deyə S.Bağirova qeyd edib.